
AdityahRidayam

ఆదిత్యహృదయమ్

Document Information



Text title : AdityahRidayabhaviShyottarapurANA
File name : AdityahRRidayabhaviShyottarapurANA.itx
Category : hRidaya, navagraha
Location : doc_z_misc_navagraha
Author : Traditional
Transliterated by : Nat Natarajan nat.natarajan at gmail.com
Proofread by : Nat Natarajan nat.natarajan at gmail.com, NA
Description-comments : From Brihatstotraratnakara with 408 stotras
Source : bhaviShyottarapurANA
Latest update : August 13, 2021
Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 11, 2023

sanskritdocuments.org

ఆదిత్యహృదయమ్



భవిష్యోత్తరపురాణాంతర్గతమ్

శ్రీగణేశాయ నమః ।

అథ ఆదిత్యహృదయమ్ ।

శతానీక ఉవాచ ।

కథమాదిత్యముద్యంతముపతిష్ఠేద్విజ్ఞోత్తమః ।

ఏతన్మేబ్రూహి విప్రేన్ద్ర ప్రపద్యే శరణం తవ ॥ ౧ ॥

సుమన్తురువాచ ।

ఇదమేవ పురా పృష్టః శఙ్ఖచక్రగదాధరః ।

ప్రణమ్య శిరసా దేవమర్జునేన మహాత్మనా ॥ ౨ ॥

కురుక్షేత్రే మహారాజప్రవృత్తే భారతే రణే ।

కృష్ణనాథం సమాసాద్య ప్రార్థయిత్వాబ్రవీదిదమ్ ॥ ౩ ॥

అర్జున ఉవాచ ।

జ్ఞానం చ ధర్మశాస్త్రాణాం గుహ్యోద్గుహ్యతరం తథా ।

మమ కృష్ణ పరిజ్ఞాతం వాఙ్మయం సచరాచరమ్ ॥ ౪ ॥

సూర్యస్తుతిమయం న్యాసం వక్తుమర్హసి మాధవ ।

భక్త్యా పృచ్ఛామి దేవేశ కథయస్య ప్రసాదతః ॥ ౫ ॥

సూర్యభక్తిం కరిష్యామి కథం సూర్యం ప్రపూజయేత్ ।

తదహం శ్రోతుమిచ్ఛామి త్వత్ప్రసాదేన యాదవ ॥ ౬ ॥

శ్రీభగవానువాచ ।

రుద్రాదిదైవతైః సర్వైః పృష్టేన కథితం మయా ।

వక్ష్యేఽహం సూర్యవిన్యాసం శృణు పాణవ యత్నతః ॥ ౭ ॥

అస్మాకం యత్త్వయా పృష్టమేకచిత్తో భవార్జున ।

తదహం సమ్ప్రవక్ష్యామి ఆదిమధ్యావసానకమ్ ॥ ౮ ॥

అర్జున ఉవాచ ।

నారాయణ సురశ్రేష్ఠ పృచ్ఛామి త్వాం మహాయశః ।

కథమాదిత్యముద్యంతముపతిష్ఠేత్సనాతనమ్ ॥ ౯ ॥

శ్రీభగవానువాచ ।

సాధు పార్థ మహాబాహో బుద్ధిమానసి పాణ్డవ ।

యన్మాం పృచ్ఛస్యపస్థానం తత్పవిత్రం విభావసోః ॥ ౧౦ ॥

సర్వమఙ్గలమాఙ్గల్యం సర్వపాపప్రణాశనమ్ ।

సర్వరోగప్రశమనమాయుర్వర్ధనముత్తమమ్ ॥ ౧౧ ॥

అమిత్రదమనం పార్థ సఙ్గామే జయవర్ధనమ్ ।

వర్ధనం ధనపుత్రాణామాదిత్యహృదయం శ్శృణు ॥ ౧౨ ॥

యచ్చుత్వా సర్వపాపేభ్యో ముచ్యతే నాత్ర సంశయః ।

త్రిషు లోకేషు విఖ్యాతం నిఃశ్రేయసకరం పరమ్ ॥ ౧౩ ॥

దేవదేవం నమస్కృత్య ప్రాతరుత్థాయ చార్జున ।

విఘ్నాన్యనేకరూపాణి నశ్యంతి స్మరణాదపి ॥ ౧౪ ॥

తస్మాత్సర్వప్రయత్నేన సూర్యమావాహయేత్ సదా ।

ఆదిత్యహృదయం నిత్యం జాప్యం తచ్చుణు పాణ్డవ ॥ ౧౫ ॥

యజ్జపాన్ముచ్యతే జన్తుర్ధారిద్ర్యాదాశు దుస్తరాత్ ।

లభతే చ మహాసిద్ధిం కుష్టవ్యాధివినాశినీమ్ ॥ ౧౬ ॥

అస్మిన్మన్తే ఋషిశ్చన్దో దేవతాశక్తిరేవ చ ।

సర్వమేవ మహాబాహో కథయామి తవగ్రతః ॥ ౧౭ ॥

మయా తే గోపితం న్యాసం సర్వశాస్త్రప్రబోధితమ్ ।

అథ తే కథయిష్యామి ఉత్తమం మన్తమేవ చ ॥ ౧౮ ॥

ఓం అస్య శ్రీఆదిత్యహృదయస్తోత్రమన్తస్య శ్రీకృష్ణ ఋషిః ।

శ్రీసూర్యాత్మా త్రిభువనేశ్వరో దేవతా అనుష్టుప్చందః ।

హరితహయరథం దివాకరం ఘృణిరితి బీజమ్ ।

ఓం నమో భగవతే జితవైశ్వానరజాతవేదసే ఇతి శక్తిః ।

ఓం నమో భగవతే ఆదిత్యాయ నమః ఇతి కీలకమ్ ।

ఓం అగ్నిగర్భదేవతా ఇతి మన్తః ।

ఓం నమో భగవతే తుభ్యమాదిత్యాయ నమోనమః ।

శ్రీసూర్యనారాయణప్రీత్యర్థం జపే వినియోగః ।

అథ న్యాసః ।

ఓం ప్రోం అఙ్గష్ఠాభ్యాం నమః ।

ఓం ప్రీం తర్జనీభ్యాం నమః ।

ఓం ప్రూం మధ్యమాభ్యాం నమః ।

ఓం హ్రైం అనామికాభ్యాం నమః ।

ఓం ప్రశాం కనిష్ఠికాభ్యాం నమః ।

ఓం ప్రాః కరతలకరపృష్ఠాభ్యాం నమః ।

ఓం ప్రోం హృదయాయ నమః ।

ఓం ప్రీం శిరసే స్వాహా ।

ఓం ప్రూం శిఖాయ వషట్ ।

ఓం హ్రైం కవచాయ హుమ్

ఓం ప్రశాం నేత్రత్రయాయ వౌషట్ ।

ఓం ప్రాః అస్త్రాయ ఫట్ ।

ఓం ప్రోం ప్రీం ప్రూం హ్రైం ప్రశాం ప్రాః ఇతి దిగ్బంధః ॥

అథ ధ్యానమ్ ॥

భాస్వద్రత్నాఢ్యమౌలిః స్ఫురదధరరుచా రఙ్గితశ్చారుకేశో

భాస్వాన్యో దివ్యతేజాః కరకమలయుతః స్వర్ణవర్ణః ప్రభాభిః ।

విశ్వాకాశావకాశగ్రహపతిశిఖరే భాతి యశ్చోదయాద్రౌ

సర్వానందప్రదాతా హరిహరనమితః పాతు మాం విశ్వచక్షుః ॥ ౧ ॥

పూర్వమష్టదలం పద్మం ప్రణవాదిప్రతిష్ఠితమ్ ।

మాయాబీజం దలాష్టాగ్రే యన్తముద్ధారయేదితి ॥ ౨ ॥

ఆదిత్యం భాస్కరం భానుం రవిం సూర్యం దివాకరమ్ ।

మార్తణ్డం తపనం చేతి దలేష్వప్తసు యోజయేత్ ॥ ౩ ॥

దీప్తా సూక్ష్మా జయా భద్రా విభూతిర్విమలా తథా ।

అమోఘా విద్యుతా చేతి మధ్యే శ్రీః సర్వతో ముఖీ ॥ ౪ ॥

సర్వజ్ఞః సర్వగఞ్చైవ సర్వకారణదేవతా ।

సర్వేశం సర్వహృదయం నమామి సర్వసాక్షిణమ్ ॥ ౫ ॥

సర్వాత్మా సర్వకర్తా చ సృష్టిజీవనపాలకః ।

హితః స్వర్గాపవర్గశ్చ భాస్కరేశ నమోఽస్తు తే ॥ ౬ ॥

ఇతి ప్రార్థనా ॥

నమో నమస్తేస్తు సదా విభావసో సర్వాత్మనే సప్తహయాయ భానవే ।
అనంతశక్తిర్మణిభూషణేన దదస్వ భుక్తిం మమ ముక్తిమవ్యయామ్ ॥ ౭॥

అర్కం తు మూర్ధ్ని విన్యస్య లలాటే తు రవిం న్యసేత్ ।
విన్యసేన్నేత్రయోః సూర్యం కర్ణయోశ్చ దివాకరమ్ ॥ ౮॥

నాసికాయాం న్యసేద్భానుం ముఖే వై భాస్కరం న్యసేత్ ।
పర్జన్యమోష్ఠయోశ్చైవ తీక్షణం జిహ్వోన్తరే న్యసేత్ ॥ ౯॥

సువర్ణరేతసం కణ్ఠే స్కన్ధయోనితగృతేజసమ్ ।
బాహ్వోస్తు పూషణం చైవ మిత్రం వై పృష్ఠతో న్యసేత్ ॥ ౧౦॥

వరుణం దక్షిణే హస్తే త్వష్టారం వామతః కరే ।
హస్తావుష్ణకరః పాతు హృదయం పాతు భానుమాన్ ॥ ౧౧॥

ఉదరే తు యమం విద్యాదాదిత్యం నాభిమణ్డలే ।
కట్యాం తు విన్యసేద్ధంసం రుద్రమూర్వోస్తు విన్యసేత్ ॥ ౧౨॥

జానోస్తు గోపతిం న్యస్య సవితారం జఙ్ఘయోః ।
పాదయోశ్చ వివస్వన్తం గుల్ఫయోశ్చ దివాకరమ్ ॥ ౧౩॥

బాహ్యతస్తు తమోధ్వంస భగమభ్యన్తరే న్యసేత్ ।
సర్వాణ్ఠేషు సహస్రాంశుం దిగ్విదిక్షు భగ న్యసేత్ ॥ ౧౪॥

ఇతి దిగ్భిన్నః ।

ఏష ఆదిత్యవిన్యాసో దేవానామపిదుర్లభః ।
ఇమం భక్త్యా న్యసేత్పార్థ స యాతి పరమాం గతిమ్ ॥ ౧౫॥

కామక్రోధకృతాత్పాపాన్మువ్యతే నాత్ర సంశయః ।
సర్పాదపి భయం వైవ సఙ్గామేషు పథిష్యపి ॥ ౧౬॥

రిపుసజ్ఘటకాలేషు తథా చోరసమాగమే ।
త్రిసన్ధ్యం జపతో న్యాస మహాపాతకనాశనమ్ ॥ ౧౭॥

విస్ఫోటకసముత్పన్న తీవ్రజ్వరసభుద్భవమ్ ।
శిరోరోగం నేత్రరోగం సర్వవ్యాధివినాశనమ్ ॥ ౧౮॥

కుష్టవ్యాధిస్తథా దద్దురోగాశ్చ వివిధాశ్చ యే ।
 జపమానస్య నశ్యన్తి శ్శృణు భక్త్యా తదర్జున ॥ ౧౯ ॥
 ఆదిత్యో మస్త్రసంయుక్త ఆదిత్యో భువనేశ్వరః ।
 ఆదిత్యాన్నాపరో దేవో హ్యదిత్యః పరమేశ్వరః ॥ ౨౦ ॥
 ఆదిత్యమర్చయేద్బ్రహ్మో శివ ఆదిత్యమర్చయేత్ ।
 యదాదిత్యమయం తేజో మమ తేజత్తదర్జున ॥ ౨౧ ॥
 ఆదిత్యం మస్త్రసంయుక్తమాదిత్యం భువనేశ్వరమ్ ।
 ఆదిత్యం యే ప్రపశ్యన్తి మాం పశ్యన్తి న సంశయః ॥ ౨౨ ॥
 త్రిసన్ధ్యమర్చయేత్సూర్యం స్మరేద్భక్త్యా తు యో నరః ।
 న స పశ్యతి దారిద్ర్యం జన్మజన్మని చార్జున ॥ ౨౩ ॥
 ఏతత్తే కథితం పార్థ ఆదిత్యహృదయం మయా ।
 శ్శృణువన్ముక్తశ్చ పాపేభ్యః సూర్యలోకే మహీయతే ॥ ౨౪ ॥
 నమో భగవతే తుభ్యమాదిత్యాయ నమో నమః ।
 ఆదిత్యః సవితా సూర్యః ఖగః పూషా గభస్తిమాన్ ॥ ౨౫ ॥
 సువర్ణః స్ఫటికో భానుః స్ఫురితో విశ్వతాపనః ।
 రవిర్విశ్వో మహాతేజాః సువర్ణః సుప్రబోధకః ॥ ౨౬ ॥
 హిరణ్యగర్భస్త్రిశిరాస్తపనో భాస్కరో రవిః ।
 మార్తణ్డో గోపతిః శ్రీమాన్ కృతజ్జశ్చ ప్రతాపవాన్ ॥ ౨౭ ॥
 తమిస్తహా భగో హంసో నాసత్యశ్చ తమోనుదః ।
 శుద్ధో విరోచనః కేశీ సహస్రాంశుర్మహాప్రభుః ॥ ౨౮ ॥
 వివస్వాన్పాషణో మృత్యుర్మిహిరో జామదగ్న్యజిత్ ।
 ధర్మరశ్మిఃపతన్గశ్చ శరణ్యో మిత్రహా తపః ॥ ౨౯ ॥
 దుర్విజ్ఞేయగతిః శూరస్తేజోరశ్మిర్మహాయశాః ।
 శమ్భుశ్చిత్త్రాఙ్గదః సౌమ్యో హవ్యకవ్యప్రదాయకః ॥ ౩౦ ॥
 అంశుమానుత్తమో దేవ ఋగ్యజుఃసామ ఏవ చ ।
 హరిదశ్వస్తమోదారః సప్తసప్తిర్మరీచిమాన్ ॥ ౩౧ ॥
 అగ్నిగర్భోద్రితేః పుత్రః శమ్భుస్త్రిమిరనాశనః ।
 పూషా విశ్వమృరో మిత్రః సువర్ణః సుప్రతాపవాన్ ॥ ౩౨ ॥

ఆతపీ మణ్డలీ భాస్వాస్తపనః సర్వతాపనః ।
 కృతవిశ్వో మహాతేజః సర్వరత్నమయోద్భవః ॥ 33 ॥
 అక్షరశ్చ క్షరశ్చైవ ప్రభాకరవిభాకరౌ ।
 చన్ద్రశ్చన్ద్రాక్షుదః సౌమ్యో హవ్యకవ్యప్రదాయకః ॥ 34 ॥
 అక్షారకో గదోఽగస్తీ రక్తాక్షశ్చాక్షువర్ధనః ।
 బుధో బుద్ధాసనో బుద్ధిర్బుద్ధాత్మబుద్ధివర్ధనః ॥ 35 ॥
 బృహదాభునర్భృహదాభసో బృహదామా బృహస్పతిః ।
 శుక్లస్త్వం శుక్లరేతాస్త్వం శుక్లాక్షః శుక్లభూషణః ॥ 36 ॥
 శనిమాన్ శనిరూపస్త్వం శనైర్గచ్ఛసి సర్వదా ।
 అనాదిరాదిరాదిత్యస్తేజోరాశిర్మహాతపాః ॥ 37 ॥
 అనాదిరాదిరూపస్త్వమాదిత్యో దిక్పతిర్వమః ।
 భానుమాన్ భానురూపస్త్వం స్వరాభనుర్భానుదీతిమాన్ ॥ 38 ॥
 ధూమ్రకేతుర్మహాకేతుః సర్వకేతురనుత్రమః ।
 తిమిరావరణః శమ్భుః స్త్రష్టా మార్తణ్డవ చ ॥ 39 ॥
 నమః పూర్వాయ గిరయే పశ్చిమాయ నమో నమః ।
 నమోత్తరాయ గిరయే దక్షిణాయ నమో నమః ॥ 40 ॥
 నమో నమః సహస్రాంశో హ్యోదిత్యాయ నమో నమః ।
 నమఃపద్మప్రబోధాయ నమస్తే ద్వాదశాత్మనే ॥ 41 ॥
 నమో విశ్వప్రబోధాయ నమో భ్రాజిష్ణుజిష్ణవే ।
 జ్యోతిషే చ నమస్తుభ్యం జ్ఞానాకార్య నమో నమః ॥ 42 ॥
 ప్రదీప్తాయ ప్రగల్భాయ యుగాంతాయ నమో నమః ।
 నమస్తే హోతృపతయే పృథివీపతయే నమః ॥ 43 ॥
 నమోఞ్కార వషట్కార సర్వయజ్ఞ నమోఽస్తు తే ।
 ఋగ్వేదాయ యజుర్వేద సామవేద నమోఽస్తు తే ॥ 44 ॥
 నమో హాటకవర్ణాయ భాస్కరాయ నమో నమః ।
 జయాయ జయభద్రాయ హరిదశ్వాయ తే నమః ॥ 45 ॥
 దివ్యాయ దివ్యరూపాయ గ్రహాణాం పతయే నమః ।

నమస్తే శుచయే నిత్యం నమః కురుకులాత్మనమ్ || ౪౬ ||

నమస్త్రైలోక్యనాథాయ భూతానాం పతయే నమః |

నమః కైవల్యనాథాయ నమస్తే దివ్యచక్షుషే || ౪౭ ||

త్వం జ్యోతిస్త్వం ద్యుతిర్బ్రహ్మా త్వం విష్ణుస్త్వం ప్రజాపతిః |

త్వమేవ రుద్రో రుద్రాత్మా వాయురగ్నిస్త్వమేవ చ || ౪౮ ||

యోజనానాం సహస్రే ద్వే శతే ద్వే ద్వే చ యోజనే |

ఏకేన నిమిషార్ధేన క్రమమాణ నమోఽస్తు తే || ౪౯ ||

నవయోజనలక్షణీ సహస్రద్విశతాని చ |

యావద్ధటీప్రమాణేన క్రమమాణ నమోఽస్తు తే || ౫౦ ||

అగ్రతశ్చ నమస్తుభ్యం పృష్ఠతశ్చ నదా నమః |

పార్శ్వతశ్చ నమస్తుభ్యం నమస్తే చాస్తు సర్వదా || ౫౧ ||

నమః సురారిహస్త్రి చ సోమసూర్యాగ్నిచక్షుషే |

నమో దివ్యాయ వ్యోమాయ సర్వతస్త్రమయాయ చ || ౫౨ ||

నమో వేదాస్తవైద్యాయ సర్వకర్మాదిసాక్షిణే |

నమో హరితవర్ణాయ సువర్ణాయ నమో నమః || ౫౩ ||

అరుణో మాఘమాసే తు సూర్యో వై ఫాల్గునే తథా |

చైత్రమాసే తు వేదాజ్ఞో భానుర్యైశాఖతాపనః || ౫౪ ||

జ్యేష్ఠమాసే తపేదిన్ద్ర ఆషాఢే తపతే రవిః |

గభస్తిః శ్రావణే మాసి యమో భాద్రపదే తథా || ౫౫ ||

ఇషే సువర్ణరేతాశ్చ కార్తికే చ దివాకరః |

మార్గశీర్షే తపేన్మిత్రః పౌషే విష్ణుః సనాతనః || ౫౬ ||

పురుషస్త్యధికే మాసి మాసాధికే తు కల్పయేత్ |

ఇత్యేతే ద్వాదశాదిత్యాః కాశ్యపేయాః ప్రకీర్తితాః || ౫౭ ||

ఉగ్రరూపా మహాత్మానస్తపన్తే విశ్వరూపిణః |

ధర్మార్థకామమోక్షాణాం ప్రస్ఫుటా హేతవో నృప || ౫౮ ||

సర్వపాపహరం చైవమాదిత్యం సమ్ప్రపూజయేత్ |

ఏకథా దశథా చైవ శతథా చ సహస్రథా || ౫౯ ||

తపన్తే విశ్వరూపేణ సృజన్తి సంహరన్తి చ ।
 ఏష విష్ణుః శివశ్చైవ బ్రహ్మ చైవ ప్రజాపతిః ॥ ౬౦॥
 మహేన్ద్రశ్చైవ కాలశ్చ యమో వరుణ ఏవ చ ।
 నక్షత్రగ్రహతారాణామధిపో విశ్వతాపనః ॥ ౬౧॥
 వాయురగ్నిర్ధనాధ్యక్షో భూతకర్తా స్వయం ప్రభుః ।
 ఏష దేవో హి దేవానాం సర్వమాప్యాయతే జగత్ ॥ ౬౨॥
 ఏష కర్తా హి భూతానాం సంహర్తా రక్షకస్తథా ।
 ఏష లోకానులోకాశ్చ సప్తద్వీపాశ్చ సాగరాః ॥ ౬౩॥
 ఏష పాతాలసప్తస్థా దైత్యదానవరాక్షసాః ।
 ఏష ధాతా విధాతా చ బీజం క్షేత్రం ప్రజాపతిః ॥ ౬౪॥
 ఏష ఏవ ప్రజా నిత్యం సంవర్ధయతి రశ్మిభిః ।
 ఏష యజ్ఞః స్వధా స్వహా హ్రీః శ్రీశ్చ పురుషోత్తమః ॥ ౬౫॥
 ఏష భూతాత్మకో దేవః సూక్ష్మోఽవ్యక్తః సనాతనః ।
 ఈశ్వరః సర్వభూతానాం పరమేష్ఠి ప్రజాపతిః ॥ ౬౬॥
 కాలాత్మా సర్వభూతాత్మా వేదాత్మా విశ్వతోముఖః ।
 జన్మమృత్యుజరావ్యాధిసంసారభయనాశనః ॥ ౬౭॥
 దారిద్ర్యవ్యసనధ్వంసీ శ్రీమాన్దేవో దివాకరః ।
 కీర్తనీయో వివస్వాంశ్చ మార్తణ్డో భాస్కరో రవిః ॥ ౬౮॥
 లోకప్రకాశకః శ్రీమాన్లోకచక్షుర్గ్రహేశ్వరః ।
 లోకసాక్షీ త్రిలోకేశః కర్తా హర్తా తమిస్రహో ॥ ౬౯॥
 తపనస్తాపనశ్చైవ శుచిః సప్తాశ్వవాహనః ।
 గభష్టిహస్తో బ్రహ్మణ్యః సర్వదేవనమస్కృతః ॥ ౭౦॥
 ఆయురారోగ్యమైశ్వర్యం నరా నార్యశ్చ మన్దిరే ।
 యస్య ప్రసాదాత్పన్తుష్టిరాదిత్యహృదయం జపేత్ ॥ ౭౧॥
 ఇత్యేనైర్నామభిః పార్థ ఆదిత్యం స్తోతి నిత్యశః ।
 ప్రాతరుత్థాయ కౌన్తేయ తస్య రోగభయం నహి ॥ ౭౨॥
 పాతకాన్ముచ్యతే పార్థ వ్యాధిభ్యశ్చ న సంశయః ।

ఏకసస్థ్యం ద్విసస్థ్యం వా సర్వపాపైః ప్రముచ్యతే || ౭౩||

త్రిసస్థ్యం జపమానస్తు పశ్యేత్ పరమం పదమ్ |

యదహ్నుత్కురుతే పాపం తదహ్నుత్ప్రతిముచ్యతే || ౭౪||

యద్రాత్ర్యాత్కురుతే పాపం తద్రాత్ర్యాత్ప్రతిముచ్యతే |

దద్రుస్ఫోటకకుష్ఠాని మణ్డలాని విషాచికా || ౭౫||

సర్వవ్యాధిమహారోగభూతబాధాస్తథైవ చ |

డాకినీ శాకినీ చైవ మహారోగభయం కుతః || ౭౬||

యే చాన్యే దుష్టగేగాశ్చ జ్వరాతీసారకాదయః |

జపమానస్య నశ్యన్తి జీవేచ్ఛ శరదాం శతమ్ || ౭౭||

సంవత్సరేణ మరణం యదా తస్య ధ్రువం భవేత్ |

ఆశీర్వాదం పశ్యతిచ్చాయామహారాత్రం ధనజ్ఞయ || ౭౮||

యస్త్యిదం పఠతే భక్త్యా భానోర్వారే మహాత్మనః |

ప్రాతఃస్నానే కృతే పార్థ ఏకాగ్రకృతమానసః || ౭౯||

సువర్ణచక్షుర్భవతి న చాన్ధస్తు ప్రజాయతే |

పుత్రవాన్ ధనసమృన్నో జాయతే చారుజః సుఖీ || ౮౦||

సర్వసిద్ధిమవాప్నోతి సర్వత్ర విజయీ భవేత్ |

ఆదిత్యహృదయం పుణ్యం సూర్యనామవిభూషితమ్ || ౮౧||

శ్రుత్వా చ నిఖిలం పార్థ సర్వపాపైః ప్రముచ్యతే |

అతః పఠతరం నాస్తి సిద్ధికామస్య పాణ్డవ || ౮౨||

ఏతజ్జపస్య కౌన్తేయ యేన శ్రేయో హ్యవాప్స్యసి |

ఆదిత్యహృదయం నిత్యం యః పఠేత్సుసమాహితః || ౮౩||

భ్రూణహా ముచ్యతే పాపాత్కృతఘ్నా బ్రహ్మఘాతకః |

గోఘ్నః సురాపో దుర్భోజీ దుష్ప్రతిగ్రహకారకః || ౮౪||

పాతకాని చ సర్వాణి దహత్యేవ న సంశయః |

య ఇదం శృణుయాన్నిత్య జపేద్వాఽపి సమాహితః || ౮౫||

సర్వపాపవిశుద్ధాత్మా సూర్యలోకే మహీయతే |

అప్రతే లభతే పుత్రాన్నిర్ధనో ధనమాప్నుయాత్ || ౮౬||

కురోగీ ముచ్యతే రోగాద్భక్త్యా యః పఠతే సదా ।
 యస్త్యాదిత్యదినే పార్థ నాభిమాత్రజలై స్థితః ॥ ౮౭॥
 ఉదయాచలమారూఢం భాస్కరం ప్రణతః స్థితః ।
 జపతే మానవో భక్త్యా శృణుయాద్వాపి భక్తితః ॥ ౮౮॥
 స యాతి పరమం స్థానం యత్ర దేవో దివాకరః ।
 అమిత్రదమనం పార్థ యదా కర్తుం సమారభేత్ ॥ ౮౯॥
 తదా ప్రతికృతిం కృత్వా శత్రోశ్చరణపాంసుభిః ।
 ఆక్రమ్య వామపాదేన హ్యదిత్యహృదయం జపేత్ ॥ ౯౦॥
 ఏతన్మన్తం సమాహూయ సర్వసిద్ధికరం పరమ్ ।
 ఓం హ్రీం హిమాలీఢం స్వాహా । ఓం హ్రీం నిలీఢం స్వాహా ।
 ఓం హ్రీం మాలీఢం స్వాహా । ఇతి మన్తః ।
 త్రిభిశ్చ రోగీ భవతి జ్వరీ భవతి పఞ్చభిః ।
 జపైస్తు సప్తభిః పార్థ రాక్షసిం తనుమావిశేత ॥ ౯౧॥
 రాక్షససేనాభిభూతస్య వికారాన్ శృణు పాణ్డవ ।
 గీయతే నృత్యతే నగ్న ఆస్ఫోటయతి ధావతి ॥ ౯౨॥
 శివారుతం చ కురుతే హసతే క్రన్దతే పునః ।
 ఏవం సమ్పిడ్యతే పార్థ యద్యపి స్యాన్మహేశ్వరః ॥ ౯౩॥
 కిం పునర్మానుషః కశ్చిచ్ఛౌచాచారవివర్జితః ।
 పీడితస్య న సన్దేహో జ్వరౌ భవతి దారుణః ॥ ౯౪॥
 యదా చానుగ్రహం తస్య కర్తుమిచ్ఛేచ్ఛుభజ్కరమ్ ।
 తదా సలిలమాదాయ జపేన్మన్తమిమం బుధః ॥ ౯౫॥
 నమో భగవతే తుభ్యమాదిత్యాయ నమో నమః ।
 జయాయ జయభద్రాయ హరిదత్వాయ తే నమః ॥ ౯౬॥
 స్నాపయేత్తేన మన్తేణ శుభం భవతి నాన్యథా ।
 అన్యథా చ భవేద్దోషో నశ్యతే నాత్ర సంశయః ॥ ౯౭॥
 అతస్తే నిఖిలః ప్రోక్తః పూజాం చైవ నిబోధ మే ।
 ఉపలిప్తే శుచౌ దేశే నియతో వాగ్యతాః శుచిః ॥ ౯౮॥
 వృత్తం వా చతురస్రం వా లిప్తభూమౌ లిఖేచ్ఛుచి ।

త్రిధా తత్ర లిఖేత్పద్మమష్టపత్రం సకర్ణికమ్ || ౯౯ ||

అష్టపత్రంలిఖేత్పద్మం లిప్తగోమయమణ్డలే |

పూర్వపత్రే లిఖేత్ సూర్యమాగ్నేయాశ్శం తు రవిం న్యసేత్ || ౧౦౦ ||

యామ్యాయాం చ వివస్వంతం నైర్వుత్యాం తు భగం న్యసేత్ |

ప్రతీచ్యాం వరుణం విద్యాద్వాయవ్యాం మిత్రమేవ చ || ౧౦౧ ||

ఆదిత్యముత్తరే పత్రే ఈశాన్యాం మిత్రమేవ చ |

మధ్యే తు భాస్కరం విద్యాత్కృమేణైవం సమర్చయేత్ || ౧౦౨ ||

అతః పరతరం నాస్తి సిద్ధికామస్య పాణ్డవ |

మహాతేజః సముద్యతం ప్రణమేత్స కృతాజ్ఞులిః || ౧౦౩ ||

సకేసరాణి పద్మాని కరవీరాణి చార్జున |

తీలతన్దులయుక్తాని కుశగన్ధోదకాని చ || ౧౦౪ ||

రక్తచన్దనమిశ్రాణి కృత్వా వై తామ్రభాజినే |

ధృత్వా శిరసి తత్పాత్రం జానుభ్యాం ధరణీం స్పృశేత్ || ౧౦౫ ||

మన్తపూతం గుడాకేశః చార్ష్యం దద్యాద్గభస్తయే |

సాయుధం సరథం చైవ సూర్యమావాహయామ్యహమ్ || ౧౦౬ ||

స్వాగతో భవ |

సుప్రతిష్ఠితో భవ |

సన్నిధౌ భవ |

సన్నిహితో భవ |

సమ్ముఖో భవ |

ఇతి పఞ్చముద్రాః |

స్ఫుటయిత్యాం ర్హ్యయేత్సూర్యం భుక్తి ముక్తిం లభేన్నరః || ౧౦౭ ||

ఓం శ్రీం విద్యా కిలికిలికటకేష్టసర్వార్థసాధనాయ స్వాహా |

ఓం శ్రీం హ్రీం ప్రళాం హంసః సూర్యాయ నమః స్వాహా |

ఓం శ్రీం హ్రాం హ్రీం ప్రళాం హ్రాః సూర్యమూర్తయే స్వాహా |

ఓం శ్రీం హ్రీం ఖం ఖః లోకాయ సూర్యమూర్తయే స్వాహా |

ఓం ప్రళాం మార్తణ్డాయ స్వాహా |

నమోఽస్తు సూర్యాయ సహస్రభానవే నమోఽస్తు వైశ్వానరజాతవేదసే |

త్యమేవ చార్ష్యం ప్రతిగృహ్ణా దేవ దేవాధిదేవాయ నమో నమస్తే || ౧౦౮ ||

నమో భగవతే తుభ్యం నమస్తే జాతవేదనే ।

దత్తమర్ఘ్యం మయా భానో త్వం గృహాణ నమోఽస్తు తే ॥ ౧౦౯ ॥

ఏహి సూర్య సహస్రాంశో తేజోరాశే జగత్పతే ।

అనుకంపయ మాం దేవ గృహాణార్ఘ్యం నమోఽస్తుతే ॥ ౧౧౦ ॥

నమో భగవతే తుభ్యం నమస్తే జాతవేదనే ।

మమేదమర్ఘ్యం గృహ్ణా త్వం దేవదేవ నమోఽస్తు తే ॥ ౧౧౧ ॥

సర్వదేవాధిదేవాయ ఆధివ్యాధివినాశినే ।

ఇదం గృహాణ మే దేవ సర్వవ్యాధిర్విసశ్యతు ॥ ౧౧౨ ॥

నమః సూర్యాయ శాంతాయ సర్వరోగవినాశినే ।

మమేప్పితం ఫలం దత్త్వా ప్రసీద పరమేశ్వర ॥ ౧౧౩ ॥

ఓం నమో భగవతే సూర్యాయ స్వాహా । ఓం శివాయ స్వాహా ।

ఓం సర్వాత్మానే సూర్యాయ నమః స్వాహా । ఓం అక్షయ్యతేజసేనమః స్వాహా ।

సర్వసంకటదారిద్ర్యం శత్రుం నాశయ నాశయ ।

సర్వతోకేషు విశ్వాత్మన్నర్వాత్మన్నర్వదర్శక ॥ ౧౧౪ ॥

నమో భగవతే సూర్య కుష్ఠరోగాన్విఖణ్డయ ।

ఆయురారోగ్యమైశ్వర్యం దేహి దేవ నమోఽస్తు తే ॥ ౧౧౫ ॥

నమో భగవతే తుభ్యమాదిత్యాయ నమో నమః ।

ఓం అక్షయ్యతేజసే నమః ।

ఓం సూర్యాయ నమః ।

ఓం విశ్వమూర్తయే నమః ।

ఆదిత్యం చ శివం విద్యాచ్ఛివమాదిత్యరూపిణమ్ ।

ఉభయోరన్తరం నాస్తి ఆదిత్యస్య శివస్య చ ॥ ౧౧౬ ॥

ఏతదిచ్ఛామ్యహం శ్రోతుం పురూషో వై దివాకరః ।

ఉదయే బ్రాహ్మణో రూపం మధ్యాహ్నే తు మహేశ్వరః ॥ ౧౧౭ ॥

అస్తమానే స్వయం విష్ణుస్త్రిమూర్తిశ్చ దివాకరః ।

నమో భగవతే తుభ్యం విష్ణవే ప్రభవిష్ణవే ॥ ౧౧౮ ॥

మమేదమర్ఘ్యం ప్రతిగృహ్ణా దేవ దేవాధిదేవాయ నమో నమస్తే ।

శ్రీసూర్యనారాయణాయ సాక్షాయ సపరివారాయ ఇదమర్ఘ్యం సమర్పయామి ॥ ౧౧౯ ॥

హిమఘ్నాయ తమోఘ్నాయ రక్షోఘ్నాయ చ తే నమః ।
 కృతఘ్నాయ సత్యాయ తస్మై సూయార్త్యనే నమః ॥ ౧౨౦॥
 జయోఽజయశ్చ విజయో జితప్రాణో జితశ్రమః ।
 మనోజవో జితక్రోధో వాజినః సప్త కీర్తితాః ॥ ౧౨౧॥
 హరితహయరథం దివాకరం కనకమయామ్బుజరేణుపిఞ్జరమ్ ।
 ప్రతిదినముదయే నవం శరణముపైమి హిరణ్యరేతసమ్ ॥ ౧౨౨॥
 న తం వ్యాలాః ప్రబాధస్తే న వ్యాధిభ్యోభయం భవేత్ ।
 న నాగేభ్యో భయం చైవ నచ భూతభయం క్వచిత్ ॥ ౧౨౩॥
 అగ్నిశత్రుభయం నాస్తి పార్థివేభ్యస్తథైవ చ ।
 దుర్గతిం తరతే ఘోరాం ప్రజాం చ లభతే పశూన్ ॥ ౧౨౪॥
 సిద్ధికామో లభేత్సిద్ధిం కన్యాకామస్తు కన్యకామ్ ।
 ఏతత్పఠేత్స కౌస్తేయ భక్తియుక్తేన చేతసా ॥ ౧౨౫॥
 అశ్వమేధసహస్రస్య వాజపేయశతస్య చ ।
 కన్యాకోటిసహస్రస్య దత్తస్య ఫలమాప్నుయాత్ ॥ ౧౨౬॥
 ఇదమాదిత్యహృదయం యోఽధీతే సతతం నరః ।
 సర్వపాపవిశుద్ధాత్మా సూర్యలోకే మహీయతే ॥ ౧౨౭॥
 నాస్త్యాదిత్యసమో దేవో నాస్త్యాదిత్యసమా గతిః ।
 ప్రత్యక్షో భగవన్విష్ణుర్యేన విశ్వం ప్రతిష్ఠితమ్ ॥ ౧౨౮॥
 నవతిర్యోజనం లక్షం సహస్రాణి శతాని చ ।
 యావద్ధటిప్రమాణేన తావచ్ఛరతి భాస్కరః ॥ ౧౨౯॥
 గవాం శతసహస్రస్య సమ్యగ్దత్తస్య యత్ఫలమ్ ।
 తత్ఫలం లభతే విద్వాఞ్శాస్తాత్మా స్తౌతి యో రవిమ్ ॥ ౧౩౦॥
 యోఽధీతే సూర్యహృదయం సకలం సఫలం భవేత్ ।
 అష్టానాం బ్రాహ్మణానాం చ లేఖయిత్వా సమర్పయేత్ ॥ ౧౩౧॥
 బ్రహ్మాలోకే ఋషీణాం చ జాయతే మానుషోఽపి వా ।
 జాతిస్మరత్వమాప్నోతి శుద్ధాత్మా నాత్ర సంశయః ॥ ౧౩౨॥
 అజాయ లోకత్రయపావనాయ భూతాత్మనే గోపతయే వృషాయ ।
 సూర్యాయ సర్వఫలయాస్తకాయ నమో మహాకారుణికోత్తమాయ ॥ ౧౩౩॥

వివస్వతే జ్ఞానమృదస్తరాత్మనే జగత్ప్రదీపాయ గజద్ధిత్వేషిణే ।
 స్వయముభవే దీప్తసహస్రచక్షుషే సురోత్తమాయామితతేజసే నమః ॥ ౧౩౪ ॥
 సురైరనేకైః పరిషేవితాయ హిరణ్యగర్భాయ హిరణ్మయాయ ।
 మహాత్మనే మోక్షపదాయ నిత్యం నమోఽస్తు తే వాసరకారణాయ ॥ ౧౩౫ ॥
 ఆదిత్యశాచ్చర్చితో దేవ ఆదిత్యః పరమం పదమ్ ।
 ఆదిత్యో మాతృకో భూత్వా ఆదిత్యో వాఙ్మయ జగత్ ॥ ౧౩౬ ॥
 ఆదిత్యం పశ్యతే భక్త్యా మాం పశ్యతి ద్రువం నరః ।
 నాదిత్యం పశ్యతే భక్త్యా న స పశ్యతి మాం నరః ॥ ౧౩౭ ॥
 త్రిగుణం చ త్రితత్త్వం చ త్రయో దేవాస్త్రయోఽగ్నయః ।
 త్రయాణాం చ త్రిమూర్తిస్త్యం తురీయస్త్యం నమోఽస్తు తే ॥ ౧౩౮ ॥
 నమః సవిశ్రే జగదేక చక్షుషే జగత్ప్రసూతిస్థినాశహేతవే ।
 త్రయామయాయ త్రిగుణాత్మధారిణే విరిఙ్ఞానారాయణశక్కరాత్మనే ॥ ౧౩౯ ॥
 యస్యోదయేనేహ జగత్ప్రబుద్ధ్యతే ప్రవర్తతే చాఖిలకర్మసిద్ధయే ।
 బ్రహ్మోన్మనారాయణదుద్రవస్థితః స నః సదా యచ్ఛతు మఙ్గలం రవిః ॥ ౧౪౦ ॥
 నమోఽస్తు సూర్యాయ సహస్రరశ్మయే సహస్రశాఖాన్వితసమ్భవాత్మనే ।
 సహస్రయోగోద్భవభావభాగినే సహస్రసంఖ్యాయుగధారిణే నమః ॥ ౧౪౧ ॥
 యత్మణ్డలం దీతికరం విశాలం రత్నప్రభం తీవ్రమనాదిరూపమ్ ।
 దారిద్ర్యదుఃఖక్షయకారణం చ పునాతు మాం తత్సవితుర్వరేణ్యమ్ ॥ ౧౪౨ ॥
 యన్మణ్డలం దేవగణైః సుపూజితం విప్రైః స్తుతమ్భావనముక్తికోవిదమ్ ।
 తం దేవదేవం ప్రణమామి సూర్యం పునాతు మాం తత్సవితుర్వరేణ్యమ్ ॥ ౧౪౩ ॥
 యన్మణ్డలం జ్ఞానఘనం త్వగమ్యం త్రైలోక్యపూజ్యం త్రిగుణాత్మరూపమ్ ।
 సమస్తతేజోమయదివ్యరూపం పునాతు మాం తత్సవితుర్వరేణ్యమ్ ॥ ౧౪౪ ॥
 యన్మణ్డలం గూఢమతిప్రబోధం ధర్మస్య వృద్ధిం కురుతే జనానామ్ ।
 యత్సర్వపాపక్షయకారణం చ పునాతు మాం తత్సవితుర్వరేణ్యమ్ ॥ ౧౪౫ ॥
 యన్మణ్డలం వ్యాధి వినాశదక్షం యద్భృగ్యజః సామసు సమ్ప్రగీతమ్ ।
 ప్రకాశితం యేన చ భూర్భువఃస్వః పునాతు మాం తత్సవితుర్వరేణ్యమ్ ॥ ౧౪౬ ॥

యన్మణ్డలం వేదవిదో వదన్తి గాయన్తి యచ్ఛారణ సిద్ధసంక్షాః ।
 యద్యోగినో యోగజషాం చ సంక్షాః పునాతు మాం తత్సవితుర్వరేణ్యమ్ ॥ ౧౪౭ ॥
 యన్మణ్డలం సర్వజనేషు పూజితం జ్యోతిశ్చ కుర్యాదిహ మర్త్యలోకే ।
 యత్కాలకాలాదిమనాదిరూపం పునాతు మాం తత్సవితుర్వరేణ్యమ్ ॥ ౧౪౮ ॥
 యన్మణ్డలం విష్ణుచతుర్ముఖాఖ్యం యదక్షరం పాపహారం జనానామ్ ।
 యత్కాలకల్పక్షయకారణం చ పునాతు మాం తత్సవితుర్వరేణ్యమ్ ॥ ౧౪౯ ॥
 యన్మణ్డలం విశ్వసృజాం ప్రసిద్ధముత్పత్తిరక్షామ్బులయప్రగల్భామ్ ।
 యస్మిజ్జగత్సంహరతేఽఖిలం చ పునాతు మాం తత్సవితుర్వరేణ్యమ్ ॥ ౧౫౦ ॥
 యన్మణ్డలం సర్వగతస్య విష్ణోరాత్మా పరం ధామ విశుద్ధతత్త్వమ్ ।
 సూక్ష్మాన్తరైర్వ్యోగపథానుగమ్యం పునాతు మాం తత్సవితుర్వరేణ్యమ్ ॥ ౧౫౧ ॥
 యన్మణ్డలం బ్రహ్మవిదో వదన్తి గాయన్తి యచ్ఛారణసిద్ధసంక్షాః ।
 యన్మణ్డలం వేదవిదః స్మరన్తి పునాతు మాం తత్సవితుర్వరేణ్యమ్ ॥ ౧౫౨ ॥
 యన్మణ్డలం వేదవిదోపగీతం యద్యోగినాం యోగపథాతుగమ్యమ్ ।
 తత్సర్వవేదం ప్రణమామి సూర్యం పునాతు మాం తత్సవితుర్వరేణ్యమ్ ॥ ౧౫౩ ॥
 మణ్డలాష్టమిదం పుణ్యం యః పఠేత్సతతం నరః ।
 సర్వపాపవిశుద్ధాత్మా సూర్యలోకే మహీయతే ॥ ౧౫౪ ॥
 ధ్యేయః సదాసవిత్పమణ్డలమధ్యవర్తీ నారాయణః సరసిజాసన సన్నివిష్టః ।
 కేయూరవాన్మకరకుణ్డలవాన్ కిరీటీ హారీ హిరణ్మయవపుర్పతశ్శక్తవక్త్రః ॥ ౧౫౫ ॥
 సశక్తచక్రం రవిమణ్డలే స్థితం కుశేశయాక్రాన్తమనన్తమచ్యుతమ్ ।
 భజామి బుద్ధయా తపనీయమూర్తిం సురోత్తమం చిత్రవిభూషణోజ్జ్వలమ్ ॥ ౧౫౬ ॥
 ఏవం బ్రహ్మాదయో దేవా ఋషయశ్చ తపోధనాః ।
 కీర్తయన్తి సురశ్రేష్ఠం దేవం నారాయణం బిభువ ॥ ౧౫౭ ॥
 వేదవేదాఙ్గశరీరం దివ్యదీప్తికరం పరమ్ ।
 రక్షోశ్చన్ రక్తవర్ణం చ సృష్టినంహారకారకమ్ ॥ ౧౫౮ ॥
 ఏకచక్రో రథో యస్య దివ్యః కనకభూషితః ।
 స మే భవతు సుప్రీతః పద్మహస్తో దివాకరః ॥ ౧౫౯ ॥
 ఆదిత్యః ప్రథమం నామ ద్వితీయం తు దివాకరః ।

తృతీయం భాస్కరః ప్రోక్తం చతుర్థం తు ప్రభాకరః ॥ ౧౬౦ ॥

పంచమం తు సహస్రాంశుః షష్ఠం చైవ త్రిలోచనః ।

సప్తమం హరిదశ్వశ్చ అష్టమం తు విభావసుః ॥ ౧౬౧ ॥

నవమం దినకృత్ప్రోక్తం దశమం ద్వాదశాత్మకమ్ ।

ఏకాదశం త్రయీముర్తిర్ద్వాదశం సూర్య ఏవ చ ॥ ౧౬౨ ॥

ద్వాదశాదిత్యనామాని ప్రాతఃకాలే పఠేన్నరః ।

దుఃస్వప్ననాశనం చైవ సర్వదుఃఖం చ నశ్యతి ॥ ౧౬౩ ॥

దద్రుకుష్టహరం చైవ దారిద్ర్యం హరతే ధ్రువమ్ ।

సర్వతీర్థప్రదం చైవ సర్వకామప్రవర్ధనమ్ ॥ ౧౬౪ ॥

యః పఠేత్పాతరుత్థాయ భక్త్యా నిత్యమిదం నరః ।

సౌఖ్యమాయుస్తథాఽఽరోగ్యం లభతే మోక్షమేవ చ ॥ ౧౫ ॥

అగ్నిమీడే నమస్తుభ్యమిషేత్వోర్జ్వలేస్వరూపిణే ।

అగ్ర ఆయాహి పీతస్త్వం నమస్తే జ్యోతిషాం పతే ॥ ౧౬౬ ॥

శన్నో దేవి నమస్తుభ్యం జగచ్ఛక్నుర్నమోఽస్తు తే ।

పంచమాయోపవేదాయ నమస్తుభ్యం నమోనమః ॥ ౧౬౭ ॥

పద్మాసనః పద్మకరః పద్మగర్భసమద్యుతిః ।

సప్తాశ్వరథసంయుక్తో ద్విభుజః స్యాత్సదా రవిః ॥ ౧౬౮ ॥

ఆదిత్యస్య నమస్కారం యే కుర్వన్తి దినేదినే ।

జన్మాన్తరసహస్రేషు దారిద్ర్యం నోపజాయతే ॥ ౧౬౯ ॥

(నమో ధర్మనిధానాయ నమః సుకృతసాక్షిణే ।

నమః ప్రత్యక్షదేవాయ భాస్కరాయ నమోనమః ॥

అపరః శరణం నాస్తి త్వమేవ శరణం మమ ।

తస్మాత్కారుణ్యభావేన రక్ష రక్ష దివాకర ॥

పౌరోహిత్యం రజనిచరణం గ్రామణీత్వం నిః యోగో

మారాపత్యం వితథవచనం సాక్షివాదః పరాన్నమ్ ।

బ్రహ్మద్వేష ఖలజనరతిః ప్రాణిషు నిర్దయత్వం

మాభూదేతన్నమ దినపతే జన్మజన్మాన్తరేఽపి ॥

ఉదయంస్తు మహాభానుస్తేజసా చాభయఙ్కరః ।

సహస్రరశ్మిదీప్తశ్చత్వాదిత్యః ప్రీయతాం మమ ॥)

ఉదయగిరిముపేతం భాస్కరం పద్మహస్తం

నిఖిలభువననేత్రం రత్నంరత్నోపమేయమ్ ।

తిమిరకరిమృగేన్ద్రం బోధకం పద్మసీనాం

సురవరమభివన్దే సున్దరం విశ్వవన్ద్యమ్ ॥ ౧౭౦॥

ఇతి శ్రీభవిష్యోత్తరపురాణే శ్రీకృష్ణార్జునసంవాదే

ఆదిత్యహృదయస్తోత్రం సమూర్ణమ్ ॥

Proofread by Nat Natarajan, NA



AdityahRidayam

pdf was typeset on March 11, 2023



Please send corrections to sanskrit@cheerful.com

